



**राजधानी... योग, संगीत और पिता के सम्मान का संगम...**



**खेल... इस एरी भारतीय मूल की आस्ट्रेलियन क्रिकेटर, बर्नी सोशल ...**



**व्यापार... एआई-डीपफेक से बैंकिंग क्षेत्र में करोड़ों की सेंध...**



**देश-विदेश... फोटो, लोकप्रियता और ईरान पर टकराए ट्रंप...**

## अमेरिका और ईरान के बीच बातचीत का नया दौर

# उपराष्ट्रपति वेंस बोले- दोनों देश मिलकर तनाव कम करने की दिशा में आगे बढ़ेंगे

तेल अवीव/तेहरान/वॉशिंगटन, एजेंसी: स्विट्जरलैंड के बर्न स्टॉक में अमेरिका और ईरान के बीच बहुप्रतीक्षित वार्ता शुरू हो गई है। दोनों देशों के प्रतिनिधिमंडलों के बीच क्षेत्रीय तनाव कम करने और शांति स्थापना के प्रयासों पर चर्चा की जा रही है। अमेरिका के उपराष्ट्रपति जेडी वेंस ने वार्ता के प्रारंभिक चरण को सकारात्मक बताते हुए कहा कि पिछले कुछ घंटों में अच्छी प्रगति हुई है। उन्होंने

विश्वास जताया कि दोनों देश मिलकर शांति और स्थिरता की दिशा में कार्य करेंगे। वेंस ने कहा कि अमेरिकी राष्ट्रपति डोनाल्ड ट्रंप का उद्देश्य केवल वर्तमान तनाव को कम करना नहीं है, बल्कि आने वाले दस वर्षों में पश्चिम एशिया की स्थिति में व्यापक परिवर्तन लाना भी है। उन्होंने कहा कि अमेरिका ऐसा पश्चिम एशिया देखना चाहता है, जो अतीत की तुलना में अधिक स्थिर और शांतिपूर्ण हो।



## होर्मुज पर टोल वसूल सकता है अमेरिका

इस बीच राष्ट्रपति ट्रंप ने सामाजिक माध्यम पर जारी एक संदेश में कहा कि यदि ईरान के साथ अगले 60 दिनों के भीतर कोई समझौता नहीं होता है, तो अमेरिका भविष्य में होर्मुज मार्ग से गुजरने वाले जहाजों पर शुल्क लगाने पर विचार कर सकता है। उनके अनुसार यह कदम क्षेत्रीय सुरक्षा व्यवस्था पर हुए अमेरिकी खर्च की

भरपाई के उद्देश्य से उठाया जा सकता है। हालांकि ट्रंप ने स्पष्ट किया कि वर्तमान युद्धविराम अवधि के दौरान अगले 60 दिनों तक किसी भी जहाज पर कोई शुल्क नहीं लगाया जाएगा। उन्होंने कहा कि इसके बाद भी शुल्क तभी लागू होगा, जब अमेरिका इस संबंध में औपचारिक निर्णय लेगा।

## सीफूड फैक्ट्री में गैस रिसाव से दो की मौत, 64 घायल



### 9 महिलाओं की हालत गंभीर: राहत एवं बचाव कार्य में जुटी टीम

नईदुनिया ब्यूरो, चेन्नई: तमिलनाडु के तिरुवल्लूर जिले में स्थित एक सीफूड निर्यात फैक्ट्री में रविवार को अमोनिया गैस के रिसाव से बड़ा हादसा हो गया। दुर्घटना में दो महिला कर्मचारियों की मौत हो गई, जबकि 64 से अधिक कर्मचारी घायल हो गए। घायलों में नौ की हालत गंभीर बताई जा रही है।

यह घटना सेंट पीटर्स पॉल सीफूड्स एक्सपोर्ट्स इकाई में हुई। हादसे की सूचना मिलते ही राहत एवं बचाव कार्य शुरू कर दिया गया। अरक्कोनम स्थित राष्ट्रीय आपदा मोचन बल की चौथी बटालियन मुख्यालय से 30 सदस्यीय दल को घटनास्थल पर भेजा गया। दल विशेष गैस पहचान उपकरणों तथा रासायनिक, जैविक, रेडियोलॉजिकल एवं परमाणु आपदाओं से निपटने वाले संसाधनों के साथ मौके पर पहुंचा। जिला कलेक्टर एस. कविता ने

बताया कि 46 घायलों को वेल्स अस्पताल तथा 21 को वेंकटेश्वरा अस्पताल में भर्ती कराया गया है। इनमें से नौ गंभीर मरीजों को बेहतर उपचार के लिए एम्बुलेंस के माध्यम से चेन्नई के सरकारी स्टेनली चिकित्सा महाविद्यालय अस्पताल भेजा गया है।

प्रशासन के अनुसार हादसे का शिकार हुई अधिकांश कर्मचारी 24 से 25 वर्ष आयु वर्ग की युवा महिलाएं हैं। चिकित्सक लगातार मरीजों की नाड़ी और रक्तचाप की निगरानी कर रहे हैं। कई मरीजों का रक्तचाप सामान्य से कम पाया गया है, हालांकि उनकी कम आयु को देखते हुए स्वस्थ होने की उम्मीद जताई जा रही है।

अमोनिया एक गंभीर लेकिन तीव्र गंध वाली गैस है, जिसका उपयोग उद्योगों, शीतगृहों, उर्वरक कारखानों और प्रशीतन प्रणालियों में व्यापक रूप से किया जाता है। अधिक मात्रा में इसके संपर्क में आने से आंखों, नाक और गले में जलन, सांस लेने में कठिनाई तथा फेफड़ों को गंभीर क्षति पहुंच सकती है।

# 'योग गुरु मोदी' युवाओं को योगाभ्यास कराया

## कहा- 70 की उम्र में 50 जैसा स्वस्थ रहने का मंत्र है योग

नईदुनिया ब्यूरो, कोलकाता: प्रधानमंत्री नरेन्द्र मोदी रविवार को कोलकाता में योग पुर की भूमिका में नजर आए। उन्होंने ऐतिहासिक रेड रोड पर आयोजित 12वें अंतरराष्ट्रीय योग दिवस समारोह में भाग लिया। प्रधानमंत्री के साथ हजारों लोगों ने योगाभ्यास किया। इस दौरान उन्होंने ताड़ासन, अर्धचक्रासन, भद्रासन, त्रिकोणासन सहित विभिन्न योगासन किए। सामूहिक योग सत्र के दौरान प्रधानमंत्री प्रतिभागियों

के बीच भी पहुंचे और उन्हें सही योग मुद्राएं करने के लिए प्रेरित किया। इस अवसर पर उन्होंने कहा कि प्रत्येक व्यक्ति का लक्ष्य बढ़ती उम्र के साथ भी स्वस्थ, ऊर्जावान और सक्रिय बने रहना होना चाहिए। उन्होंने कहा कि 40 वर्ष की आयु में 20 वर्ष जैसी लचक, 50 वर्ष की आयु में 30 वर्ष जैसी ऊर्जा और 70 वर्ष की आयु में 50 वर्ष जैसा स्वास्थ्य बनाए रखने में योग महत्वपूर्ण भूमिका निभा सकता है।

## 'स्वस्थ वृद्धावस्था के लिए योग'

प्रधानमंत्री ने कहा कि योग आज विश्व का सबसे बड़ा सामुदायिक उत्सव बन चुका है, जो लोगों, देशों और संस्कृतियों को एक सूत्र में जोड़ता है। उन्होंने कहा कि 21 जून, जिसे वर्ष का सबसे लंबा दिन माना जाता है, अब पूरी दुनिया में योग दिवस के रूप में मनाया जाता है। इस वर्ष अंतरराष्ट्रीय योग दिवस की विषयवस्तु 'स्वस्थ वृद्धावस्था के लिए योग' रखी गई है। इसका उद्देश्य यह संदेश देना है कि योग केवल शारीरिक तंदुरुस्ती का माध्यम नहीं, बल्कि बढ़ती

आयु में मानसिक, शारीरिक और भावनात्मक संतुलन बनाए रखने का प्रभावी साधन भी है। प्रधानमंत्री ने कहा कि आधुनिक जीवनशैली में लोग असंतुलन की समस्या से जूझ रहे हैं। ऐसे समय में योग संतुलित जीवन जीने की कला सिखाता है। उन्होंने कहा कि योग केवल शरीर को स्वस्थ नहीं रखता, बल्कि मानसिक स्वास्थ्य को भी सुदृढ़ बनाता है। योग किसी एक आयु वर्ग तक सीमित नहीं है, बल्कि यह सभी के लिए समान रूप से उपयोगी है।



## योग विश्व को भारत का अमूल्य उपहार : राष्ट्रपति मुर्मु

जबलपुर: अंतरराष्ट्रीय योग दिवस पर जबलपुर के गैरीसन ग्राउंड में राज्य स्तरीय योग कार्यक्रम आयोजित किया गया। कार्यक्रम में राष्ट्रपति द्रौपदी मुर्मु मुख्य अतिथि रही। राज्यपाल मंगुभाई पटेल, मुख्यमंत्री डॉ. मोहन यादव सहित जनप्रतिनिधियों, अधिकारियों और लगभग 5000 योग साधकों ने सामूहिक योगाभ्यास किया। राष्ट्रपति मुर्मु ने कहा कि योग भारत की सांस्कृतिक धरोहर का अमूल्य उपहार है, जो शरीर, मन और आत्मा के संतुलन का मार्ग दिखाता है। उन्होंने कहा कि योग व्यक्ति को स्वयं, समाज और प्रकृति से जोड़ता है तथा विश्व में शांति, समरसता और कल्याण का संदेश देता है।



## योग मानव कल्याण का सबसे बड़ा माध्यम : डॉ. यादव

जबलपुर: मुख्यमंत्री डॉ. मोहन यादव ने अंतरराष्ट्रीय योग दिवस पर कहा कि योग वैश्विक शांति, कल्याण और मानवता को जोड़ने का सबसे प्रभावी माध्यम है। प्रधानमंत्री नरेन्द्र मोदी के प्रयासों से योग को वैश्विक पहचान मिली है। वर्ष 2015 में संयुक्त राष्ट्र महासभा में रखे गए प्रस्ताव को 175 से अधिक देशों का समर्थन प्राप्त हुआ था। मध्यप्रदेश योगियों की तपोस्थली रहा है। भगवान श्रीकृष्ण ने उज्जैन स्थित सादीपनि आश्रम में शिक्षा प्राप्त की थी, जहां योग विज्ञान का भी अध्ययन किया गया। प्रदेश में योग को जन-जन तक पहुंचाने के लिए 'हर घर योग अभियान' सफलतापूर्वक संचालित किया गया।

## 11 गेंदों में अर्धशतक, श्रीलंका-ए को 66 रन से हराकर जीती त्रिकोणीय श्रृंखला



378 रन के लक्ष्य का पीछा करने उतरी श्रीलंका-ए की शुरुआत खराब रही। टीम 47.1 ओवर में 311 रन पर सिमट गई। श्रीलंका की ओर से वजुजा सहान ने 62 और सदीरा समरविक्रमा ने 52 रन बनाए। भारत-ए के लिए यश ठाकुर और विजय निगम ने तीन-तीन विकेट हासिल किए। वैभव सूर्यवंशी ने इस पारी के साथ 20 वें पुराना रिकॉर्ड तोड़ दिया। इससे पहले 2006 में श्रीलंका के कोशाल्य वीररत्ने ने 12 गेंदों में अर्धशतक बनाकर यह उपलब्धि हासिल की थी। वैभव की ऐतिहासिक पारी ने भारत-ए की खिताबी जीत को यादगार बना दिया।

378 रन के लक्ष्य का पीछा करने उतरी श्रीलंका-ए की शुरुआत खराब रही। टीम 47.1 ओवर में 311 रन पर सिमट गई। श्रीलंका की ओर से वजुजा सहान ने 62 और सदीरा समरविक्रमा ने 52 रन बनाए। भारत-ए के लिए यश ठाकुर और विजय निगम ने तीन-तीन विकेट हासिल किए। वैभव सूर्यवंशी ने इस पारी के साथ 20 वें पुराना रिकॉर्ड तोड़ दिया। इससे पहले 2006 में श्रीलंका के कोशाल्य वीररत्ने ने 12 गेंदों में अर्धशतक बनाकर यह उपलब्धि हासिल की थी। वैभव की ऐतिहासिक पारी ने भारत-ए की खिताबी जीत को यादगार बना दिया।

## वैभव की विस्फोटक पारी से भारत-ए बना चैंपियन

दावुवा, एजेंसी: भारत-ए ने फाइनल मुकाबले में श्रीलंका-ए को 66 रन से हराकर त्रिकोणीय श्रृंखला का खिताब अपने नाम कर लिया। जीत के सबसे बड़े नायक 15 वर्षीय वैभव सूर्यवंशी रहे, जिन्होंने अपनी तूफानी बल्लेबाजी से नया विश्व कीर्तिमान स्थापित किया। टॉस हारकर पहले बल्लेबाजी करते हुए भारत-ए ने 50 ओवर में 9 विकेट पर 377 रन बनाए। वैभव सूर्यवंशी ने मात्र 29 गेंदों पर 94 रन की विस्फोटक पारी खेली, जिसमें 10 चौके और 8 छक्के शामिल रहे। उन्होंने केवल 11 गेंदों में अर्धशतक पूरा कर 50 ओवर के क्रिकेट में सबसे तेज अर्धशतक का विश्व रिकॉर्ड अपने नाम कर लिया। कप्तान तिलक वर्मा ने 67, ऋतुराज गायकवाड़ ने 40 तथा अनुकुल रॉय ने 15 गेंदों पर 39 रन का योगदान दिया।

## प्रधानमंत्री स्टार्मर आज दे सकते हैं इस्तीफा

लंदन, एजेंसी: ब्रिटेन के प्रधानमंत्री कीर स्टार्मर के इस्तीफे को लेकर अटकलें तेज हो गई हैं। एक ब्रिटिश समाचार पत्र की रिपोर्ट में दावा किया गया है कि स्टार्मर सोमवार को अपने पद से इस्तीफा देने तथा पद छोड़ने की रूपरेखा घोषित कर सकते हैं। रिपोर्ट के अनुसार कैबिनेट मंत्रियों, सलाहकारों और श्रमिक संगठनों के नेताओं से चर्चा के बाद स्टार्मर इस निर्णय पर पहुंचे हैं कि उनके लिए पद पर बने रहना कठिन होता जा रहा है। सरकारी सूत्रों ने इन दावों को खारिज करते हुए कहा है कि प्रधानमंत्री अपने दायित्वों के निर्वहन पर पूरी तरह ध्यान केंद्रित किए हुए हैं। लेबर पार्टी के 100 से अधिक सांसद सार्वजनिक रूप से प्रधानमंत्री के इस्तीफे या पद छोड़ने की मांग कर चुके हैं। यह संख्या संसद के निचले सदन में पार्टी के कुल सांसदों का लगभग एक चौथाई है।

# नीट पुनर्परीक्षा: फिजिक्स टफ, बाँयो रहा सरल

## कड़ी सुरक्षा के बीच देश भर में 20 लाख से अधिक वक्तों ने दी नीट यूजी की परीक्षा

नईदुनिया ब्यूरो, नई दिल्ली: नीट यूजी 2026 की पुनर्परीक्षा रविवार को देशभर में शांतिपूर्ण ढंग से संपन्न हुई। परीक्षा देकर आए वक्तों ने बताया कि फिजिक्स टफ व बाँयो लॉजिक्स के प्रश्न सरल थे। देश के 551 शहरों तथा विदेश के 14 शहरों में 5,440 परीक्षा केंद्रों पर 20 लाख से अधिक अभ्यर्थी परीक्षा में शामिल हुए। परीक्षा दोपहर 2 बजे से सायं 5 बजे तक आयोजित की गई। अभ्यर्थियों को सुबह 11 बजे से दोपहर 1 बजे तक 30 मिनट तक केंद्रों में प्रवेश दिया गया। निर्धारित समय के बाद पहुंचने वाले कई अभ्यर्थियों को प्रवेश नहीं मिला। मुंबई और बेंगलुरु में कुछ विद्यार्थियों को एक-दो मिनट की देरी के कारण परीक्षा केंद्र में प्रवेश



से वंचित रहना पड़ा। परीक्षा की सुरक्षा के लिए व्यापक प्रबंध किए गए थे। प्रश्नपत्रों के सुरक्षित परिवहन के लिए भारतीय वायुसेना के विमानों और हेलिकॉप्टरों की सहायता ली गई। दो लाख से अधिक सुरक्षाकर्मी तैनात किए गए। परीक्षा केंद्रों पर व्यापक निगरानी व्यवस्था की गई तथा इलेक्ट्रॉनिक गड़बड़ियों को रोकने

के लिए जैमर भी लगाए गए। कई केंद्रों पर सुरक्षा जांच के दौरान अभ्यर्थियों के कलावे, कानों की बालियां, नाक की लॉज तथा धातुयुक्त बटन हटवाए गए। कुछ स्थानों पर परिधानों में आवश्यक परिवर्तन करारक अभ्यर्थियों को प्रवेश दिया गया। राजस्थान के अजमेर में हिजाब पहनकर पहुंची एक छात्रा को प्रारंभिक स्तर पर

प्रवेश देने से रोका गया, हालांकि बाद में उसे परीक्षा में शामिल होने की अनुमति दे दी गई। हैदराबाद में 19 वर्षीय एक छात्रा का शव उसके आवास पर फंदे से लटका मिला। पुलिस को आशंका है कि उसने पुनर्परीक्षा के दबाव में यह कदम उठाया। पत्र में छात्रा ने अपनी मृत्यु के लिए किसी को जिम्मेदार नहीं ठहराया है।

## सामरिक क्षमता प्रधानमंत्री बोले- आत्मनिर्मित भारत ही रक्षा क्षेत्र की वास्तविक पहचान...

# नौसेना को मिले तीन स्वदेशी युद्धपोत, बड़ी समुद्री ताकत

नईदुनिया ब्यूरो, कोलकाता: भारतीय नौसेना की सामरिक क्षमता को और सुदृढ़ करते हुए तीन स्वदेशी युद्धपोत आईएनएस दुर्गागिरी, आईएनएस संशोधक और आईएनएस अग्रय को रविवार को नौसेना में औपचारिक रूप से शामिल किया गया। इन तीनों पोतों का अधिकल्पन और निर्माण देश में ही किया गया है। इस अवसर पर आयोजित समारोह में प्रधानमंत्री नरेन्द्र मोदी भी उपस्थित रहे। प्रधानमंत्री ने कहा कि नया भारत रक्षा क्षेत्र में केवल खरीदार बनकर नहीं रहना चाहता। देश की सैन्य शक्ति को पहचान



आत्मनिर्भरता से होनी चाहिए। उन्होंने कहा कि स्वदेशी रक्षा उत्पादन भारत की बढ़ती सामरिक क्षमता और तकनीकी दक्षता का प्रमाण है। आईएनएस दुर्गागिरी परियोजना-17ए के अंतर्गत निर्मित

ब्रह्मोस प्रक्षेपास्त्रों से सुसज्जित है तथा इसकी विशेष संरचना के कारण इसे रडार से पहचानना कठिन है। इसे पूर्वी नौसैनिक कमान और पूर्वी बेड़े में तैनात किया जाएगा। आईएनएस संशोधक सर्वेक्षण पोत श्रृंखला का चौथा जहाज है। इसका मुख्य कार्य समुद्री सर्वेक्षण, समुद्री आंकड़ों का संग्रहण तथा तटीय और गहरे समुद्री क्षेत्रों का मानचित्रण करना है। यह एक बार में लगभग 12 हजार किलोमीटर की दूरी तय करने में सक्षम है। बंदरगाहों और समुद्री मार्गों के सर्वेक्षण में भी इसकी महत्वपूर्ण भूमिका रहेगी।

आईएनएस अग्रय अर्नाला श्रेणी का चौथा पनडुब्बी रोधी उथले जल क्षेत्र का युद्धपोत है। इसे हल्के टॉरपीडो, स्वदेशी रॉकेट प्रक्षेपक और उन्नत सोनार प्रणाली से लैस किया गया है। यह तटीय क्षेत्रों में दुश्मन की पनडुब्बियों का पता लगाकर उन्हें नष्ट करने में सक्षम है। वर्तमान में भारतीय नौसेना के पास लगभग 140 से 145 सक्रिय युद्धपोत हैं। वर्ष 2030 तक इस संख्या को 150 से 160 तक पहुंचाने का लक्ष्य रखा गया है। नौसेना अपने युद्धपोतों को पूर्वी, पश्चिमी तथा दक्षिणी नौसैनिक कमानों के साथ अंडमान एवं निकोबार कमान में तैनात करती है,

## कॉकरोच जनता पार्टी का धरना, प्रदर्शन

नईदुनिया ब्यूरो, नई दिल्ली: नीट प्रश्नपत्र लोक प्रकरण के विरोध में जंतर-मंतर पर चल रहा प्रदर्शन रविवार को दूसरे दिन भी जारी रहा। कॉकरोच जनता पार्टी के संस्थापक अभिजीत दीपके और उनके समर्थक केंद्रीय शिक्षा मंत्री धर्मदेव प्रधान के इस्तीफे की मांग को लेकर शनिवार रात से धरने पर बैठे हुए हैं। प्रदर्शनकारियों ने रातभर जंतर-मंतर पर डेरा डाले रखा। पुलिस द्वारा निर्धारित समय समाप्त होने के बाद भी उन्होंने धरना जारी रखा। अभिजीत दीपके ने लोगों से आंदोलन का समर्थन करने तथा पुनर्परीक्षा में शामिल होने वाले विद्यार्थियों से परीक्षा के बाद धरने में शामिल होने की अपील की।

# मुंबई में सीजन की पहली बारिश, मानसून सक्रिय

नईदुनिया ब्यूरो, मुंबई: मुंबई में रविवार सुबह सीजन की पहली अच्छी बारिश दर्ज की गई, जिससे लंबे समय से गर्मी और उमस से परेशान लोगों को राहत मिली। शहर के कई इलाकों में हुई वर्षा से मौसम सुहावना हुआ और तापमान में भी गिरावट महसूस हुई। मौसम विभाग के अनुसार इस वर्षा के बाद भी दक्षिण-पश्चिम मानसून दक्षिण कोंकण तक पहुंच गया था, लेकिन 8 जून से सोलापुर के आसपास ठहरा हुआ था। विभाग ने बताया है कि 23 जून के आसपास महाराष्ट्र सहित अन्य क्षेत्रों में मानसून के

आगे बढ़ने के लिए अनुकूल परिस्थितियां बन रही हैं। विशेषज्ञों के अनुसार मुंबई में वर्षा की प्रमुख वजह पश्चिमी घाट क्षेत्र में बने वाले घने बादलों का रूप ले लेती हैं। बाद में ऊपरी स्तर की हवाएं पश्चिमी घाट की पर्वत श्रृंखलाओं से टकराकर ऊपर उठती हैं और ठंडी होकर बादलों का रूप ले लेती हैं। माह की शुरुआत में दक्षिण-पश्चिम मानसून दक्षिण कोंकण तक पहुंच गया था, लेकिन 8 जून से सोलापुर के आसपास ठहरा हुआ था। विभाग ने बताया है कि 23 जून के आसपास महाराष्ट्र सहित अन्य क्षेत्रों में मानसून के